

eul_wid: slg-ab

Μενάνδρου καὶ Φιλιστίωνος Γνώμαι · Menander and Philistion Comparison

Sentences of Menander and Philistion

Γνώμαι Μενάνδρου καὶ Φιλίστιωνος

Period: Ὀψιμαρχία Late Antique

Dialect: Μικταὶ διάλεκτοι Mixed Dialects

Domain: Φιλοσοφία [Philosophy](#)

Format: Πεζός Prose

gno t ΓΝΩΜΑΙ ΜΕΝΑΝΔΡΟΥ ΚΑΙ ΦΙΛΙΣΤΙΩΝΟΣ. ΜΕΝΑΝΔΡΟΣ.

gno 1 (1t) Πολλῶν ὁ καιρὸς γίνεται παραίτιος· ἂν γὰρ μέγιστα κομπάσης φρονῶν μέγα, οὐκ οἶδας ὡς πολλὰς μεταβολὰς ἔχει. ὁ νῦν δίδωσιν, οὐ δίδωσιν αὔριον. ΜΕΝΑΝΔΡΟΣ. Χρόνος γὰρ οὗτός ἐστιν ἀνθρώποις ἀεὶ. τὸν οὖν παρόντα καιρὸν ἀπάνταν ἀφείς οὐκ ἔστιν αὐτὸν προσλαβεῖν πάλιν ταχύ. ΦΙΛΙΣΤΙΩΝ. Ἐπὶ δ' ὁ καιρὸς ἐμβάλῃ πολλοῖς κακοῖς, μὴ ἐκκακῆσθαι πάντα εὐθύμως φέρειν. πάλιν γὰρ ὅψι τῶν κακῶν περιτροπὴν· ἀεὶ γὰρ ὡς τροχὸς ὁ χρόνος κυλίνεται. ΜΕΝΑΝΔΡΟΣ. Καιρὸς ὁ τυχὼν ἐστιν ἀνθρώποις ἀεὶ· πᾶσιν γὰρ οὐ πέφυκεν ἀνθρώποις ἴσος. κέρδη γὰρ ἄλλοις χηδονὰς ἐρεύεται, ἄλλοις δὲ λύπας προσπορίζει καὶ βλάβας. ΦΙΛΙΣΤΙΩΝ. Μίαν πρόνοιαν τῶν ἄνω τε καὶ κάτω θεὸν νόμιζε, καὶ σέβου παντὶ σθένει. ὡς ὄντα τοῦτον καὶ παρόντ' ἀεὶ σέβου, καὶ μὴ μ' ἐρώτα, μηδὲ μανθάνειν θέλε· οὐ γὰρ θέλω σε μανθάνειν τί δεῖ θεός. ΜΕΝΑΝΔΡΟΣ. Λόγος κατάγει ταρτάρου κατώτερον, λόγος δὲ αὔθις εἰς ὕψος ψυχὴν ἄγει. ΜΕΝΑΝΔΡΟΣ. Ὁ πονηρὰ ποιῶν εὐθέως οὐκ αἰσθεται· τότε οἶδεν ὁ πεποίηκεν, ὅτε κολάζεται. ΦΙΛΙΣΤΙΩΝ. Ὁ δυσσεβῶν τι καὶ δοκῶν λαθεῖν θεῷ, κολάζεθ' οὗτος ὑπὸ συνειδότος θεοῦ. ΜΕΝΑΝΔΡΟΣ. Ὁ μὴ κολασθεῖς, τῷ νόμῳ πράξας κακῶς, αὐτὸς ἀφ' ἑαυτοῦ τῷ νόμῳ κολάζεται. ΦΙΛΙΣΤΙΩΝ. Εὐσχημονεῖν φρόντιζε μὴ τῷ σχήματι, τὸ σῶμα κοσμῶν, ἀλλὰ τῷ φρονήματι. ΜΕΝΑΝΔΡΟΣ. Νίκα σιωπῶν τὸν νόμον καὶ μάνθανε· πρὸ τοῦ μαθεῖν τῷ νόμῳ προλαμβάνεις. ΦΙΛΙΣΤΙΩΝ. Νόμος φυλαχθεὶς οὐδὲν ἐστιν ἢ νόμος, ὁ μὴ φυλαχθεὶς καὶ νόμος καὶ δῆμιος. ΜΕΝΑΝΔΡΟΣ. Πόντου, γυναικός, κρίματα, θηρός, πυρός χειρότερός ἐστιν ὁ προδότης τῶν φίλων. ΦΙΛΙΣΤΙΩΝ. Ἄν μὴ δυνάμενος, ἐθέλων δὲ βλάβης φίλον, καὶ μὴ δυνάμενος καὶ θέλων πείσῃ κακόν. ΜΕΝΑΝΔΡΟΣ. Ὁ μὴ δικαίως κατὰ φίλων ζητῶν κακόν, αὐτὸς προπάσχει τοῦ κακοῦ τὴν ἑκβασιν. ΦΙΛΙΣΤΙΩΝ. Ἄνθρωπος ὢν μηδέποτε καθ' ἑτέρου κακόν ἀδίκως φρονήσῃς· ἡ δίκη γὰρ πάνθ' ὀρεῖ. ΜΕΝΑΝΔΡΟΣ. Ἐὰν πονηροῦ γείτονος γείτων ἔσῃ, πάντως παθεῖν πονηρὸν ἢ μαθεῖν σε δεῖ. ΦΙΛΙΣΤΙΩΝ. Ἀγαθοῦ γείτονος ἂν ποτε γείτων ἔσῃ, ὡς προδιδάσκει ἀγαθὸν προσλάμβανε. ΜΕΝΑΝΔΡΟΣ. Αὐτὸς ἀδικεῖσθαι μᾶλλον ἢ ἀδικεῖν θέλε· μέμψι γὰρ ἄλλους, οὐχὶ μεμψήσῃ δὲ σύ. ΦΙΛΙΣΤΙΩΝ. Δίκην φυλάσσου, κἂν δικαίως ἐγκαλῇ. μετέρχεται τὸ δίκαιον εἰς πλεονεξίαν.

gno 1 (50) ΜΕΝΑΝΔΡΟΣ. Ἐὰν πένης ᾖ, δίκαιος εἶ κάγαθός. εἰμὶ δίκαιος ἢ γὰρ οὐκ ἂν ᾖ πένης. ΦΙΛΙΣΤΙΩΝ. Πενία καθ' αὐτήν ἐστιν ἰσχυρὰ νόσος· ἔρωτα προσλαβοῦσα δύο νόσους νοσεῖς.